

विशेष सहाय्य योजनांतर्गत
लाभार्थ्यांना अनुदान/निवृत्तीवेतनाची
रक्कम त्यांच्या बँक खात्यामध्ये
कोषागारातून थेट जमा करणे
नियंत्रण समितीची स्थापना

महाराष्ट्र शासन

सामाजिक न्याय व विशेष सहाय्य विभाग
शासन निर्णय क्रमांक संकीर्ण २०१३/प्र.क्र.५०/विसयो-२
मंत्रालय, मुंबई ४०० ०३२ दिनांक - २६ फेब्रुवारी, २०१३
वाचा - वित्त विभागाचे पत्र तेविआ १०१२/प्र.क्र.३०/(एल बी)/वित्त आयोग कक्ष
दिनांक २१ जानेवारी, २०१३

शासन निर्णय

विशेष सहाय्य कार्यक्रमांतर्गत राबविण्यात येणाऱ्या योजनांद्वारे राज्यातील निराधार, वृद्ध, अपंग, घटस्फोटीत स्त्रिया इत्यादी प्रवर्गांना मासिक निवृत्तीवेतन/अर्थसहाय्य देण्यात येते. सदयस्थितीत या योजनांच्या लाभार्थ्यांना पारंपारिक पद्धतीने निवृत्ती वेतनाची देयके तयार करून कोषागार व उपकोषागारातून रक्कम आहरित करून बँकांमार्फत निवृत्तीवेतनाची रक्कम प्रदान केली जाते. या पद्धतीत निवृत्तीवेतनाची रक्कम लाभार्थ्यांना वेळच्यावेळी मिळण्यास अडचणी निर्माण होतात. यासाठी राज्य शासनाच्या निवृत्ती वेतनधारकांना ज्या पद्धतीने संगणकीकृत प्रणालीचा वापर करून कोषागारामार्फत त्यांच्या बँक खात्यामध्ये थेट निवृत्तीवेतन अदा केले जाते, तशाच प्रकारे उपरोक्त योजनांच्या लाभार्थ्यांसाठी संगणकीकृत कार्यपद्धतीचा अवलंब करण्याकरीता कार्यपद्धती निश्चित करण्यासाठी नियंत्रण समिती गठित करण्याचा निर्णय प्रधान सचिव (वित्तीय सुधारणा) यांच्या अध्यक्षतेखाली दिनांक २२/११/२०१२ रोजी झालेल्या बैठकीत घेण्यात आलेला आहे. त्यानुसार खालील प्रमाणे समिती गठित करण्यात येत आहे -

- | | |
|---|--------------|
| १) उप सचिव, सामाजिक न्याय व विशेष सहाय्य विभाग | - अध्यक्ष |
| २) अवर सचिव, सामाजिक न्याय व विशेष सहाय्य विभाग | - उपाध्यक्ष |
| ३) श्री.विजय जोशी, उपजिल्हाधिकारी | - सदस्य |
| ४) विभागीय आयुक्त प्रतिनिधी | - सदस्य |
| ५) उपसंचालक (नि.वे.) लेखा व कोषागारे | - सदस्य |
| ६) एन.आय.सी. प्रतिनिधी | - सदस्य |
| ७) माहिती व तंत्रज्ञान प्रतिनिधी | - सदस्य |
| ८) रायगड / नाशिक/पुणे/ठाणे या जिल्ह्यातील प्रत्येकी एक संबंधित तहसिलदार | - सदस्य |
| ९) तहसिलदार, ठाणे (ता. पालघर) | - सदस्य |
| १०) कक्ष अधिकारी, सामाजिक न्याय व विशेष सहाय्य विभाग | - सदस्य सचिव |

२. समितीची कार्यक्षमता व जबाबदाऱ्या -

- १) वरील कार्यक्रमाची अंमलबजावणी करण्यासाठी संगणक प्रणाली निश्चित करणे.
- २) सदयस्थितीत उपलब्ध असलेल्या माहितीचा (Data) चा आढावा घेणे.
- ३) राष्ट्रीय सुचना विज्ञान केंद्र, पुणे यांच्यासोबत संगणक प्रणाली बाबत विचारविनीमय करणे.
- ४) सदर कार्यक्रमाची अंमलबजावणी करण्यासाठी प्रशिक्षित मनुष्यबळ, संगणक, प्रिंटर इंटरनेट इत्यादी बाबी उपलब्ध करून देण्यासाठी उपाययोजना सुचविणे.
- ५) प्रशिक्षण कार्यक्रम आयोजित करण्याबाबत मार्गदर्शन करणे.

- ६) सदर प्रकल्प प्रायोगिक तत्वावर प्रथमतः रायगड / नाशिक/पुणे/ठाणे (ता.पालघर) या जिल्ह्यांत राबविण्यासाठी समन्वय साधणे.

समितीच्या बैठका -

समितीने आवश्यकतेनुसार बैठका आयोजित कराव्यात.

समितीच्या बैठकांवरील खर्च -

समितीवरील अधिकारी यांना समितीच्या बैठकीस उपस्थित रहाण्यासाठी प्रवासखर्च / दैनिक भत्ता त्यांच्या संबंधित विभागांनी/कार्यालयांनी त्यांच्या स्वतःच्या निधीतून भागवावा.

सदर शासन निर्णय वित्त विभागाच्या संदर्भाधीन पत्रान्वये प्राप्त झालेल्या मंजूरी नुसार निर्गमित करण्यात येत आहे.

३. सदर शासन निर्णय, महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक क्रमांक २०१३०३०२१७२००९१५२२ असा आहे.

महाराष्ट्राचे राज्यपाल यांच्या आदेशानुसार व नावाने

ग. कि. वाघ

(ग. कि. वाघ)
उप सचिव, महाराष्ट्र शासन

प्रति,

मा. राज्यपालांचे सचिव

मा. मुख्य सचिव

मा. मुख्यमंत्र्यांचे प्रधान सचिव

मा. उप मुख्यमंत्र्यांचे सचिव

सर्व मंत्री/राज्यमंत्री यांचे खाजगी सचिव

सचिव, लेखा व कोषागारे, वित्त विभाग

सचिव, माहिती व तंत्रज्ञान, सामान्य प्रशासन विभाग

सर्व विभागीय आयुक्त

सर्व जिल्हाधिकारी

महालेखापाल (लेखा व अनुज्ञेयता / लेखा परिक्षा)१/२, महाराष्ट्र राज्य, मुंबई/ नागपूर

संचालक, लेखा व कोषागारे, मुंबई

अधिदान व लेखा अधिकारी, अधिदान व लेखा कार्यालय, मुंबई

निवड नस्ती.